

சாராம்சம்: இனிய குழந்தைகளே, நீங்கள் முழு உலகிலும் அமைதி நிறைந்த இராச்சியத்தை ஸ்தாபிக்கின்ற தந்தையின் உதவியாளர்கள் ஆவீர்கள். அமைதியும், சந்தோஷமும் நிலவுகின்ற உலகம் இப்பொழுது உங்கள் முன்னிலையில் உள்ளது.

கேள்வி: தந்தை ஏன் குழந்தைகளாகிய உங்களுக்குக் கற்பிக்கின்றார்? இக்கல்வியின் சாராம்சம் என்ன?

பதில்: தந்தை குழந்தைகளாகிய உங்களை உலக அதிபதிகளான, சுவர்க்க இளவரசர்களாக ஆக்குவதற்கே கற்பிக்கின்றார். தந்தை கூறுகின்றார்: குழந்தைகளே, இக்கல்வியின் சாராம்சம்: உலக விடயங்கள் அனைத்தையும் துறவுங்கள். உங்களிடம் மில்லியன்களோ அல்லது பல நூறாயிரங்களோ இருக்கின்றன என ஒருபொழுதும் நினைக்காதீர்கள். உங்களால் எதையும் வைத்திருக்க முடியாது. எனவே, மிக நன்றாக முயற்சி செய்து, இக்கல்வியில் கவனம் செலுத்துங்கள்.

பாடல்: இறுதியில் நாங்கள் காத்திருந்த அந்நாளும் வந்துவிட்டது!

ஓம் சாந்தி: குழந்தைகளாகிய நீங்கள் பாடலைக் கேட்டீர்கள்; இறுதியில், இவ்வுலகில் அமைதி நிலவுவதற்கான காலம் வந்துவிட்டது. இவ்வுலகில் எவ்வாறு அமைதி நிலவ முடியும் என அனைவரும் கேட்கின்றனர். இதற்குச் சிறந்த ஆலோசனை வழங்குபவர்களுக்கு ஒரு பரிசு வழங்கப்படுகின்றது. நேருவும் ஆலோசனை வழங்கினார், என்னும் அதன் மூலமாக அமைதி உருவாகவில்லை. அவர் வெறும் ஆலோசனையை மாத்திரம் வழங்கிவிட்டுச் சென்றுவிட்டார். ஒரு காலத்தில் முழு உலகிலும் அமைதியும், சந்தோஷமும், செழிப்பும் இருந்தன என்பது குழந்தைகளாகிய உங்களின் புத்தியில் உள்ளது. அது இப்பொழுது இல்லை. அது மீண்டும் ஒருமுறை வரும். சக்கரம் சுழன்றாக வேண்டும். இது சங்கமயுகத்துப் பிராமணர்களாகிய உங்கள் புத்தியில் உள்ளது. உங்கள் புத்தியில் தங்கம் உள்ளது. பாரதம் மீண்டும் தங்கமாகும் என்பதை நீங்கள் அறிவீர்கள். பாரதம் “தங்கச் சிட்டுக்குருவி” என அழைக்கப்படுகின்றது. மக்கள் இப்புகழைப் பாடினாலும், அது பெயரளவிலேயே உள்ளது. நீங்கள் இப்பொழுது இதற்காக நடைமுறையில் முயற்சி செய்கின்றீர்கள். இப்பொழுது இன்னமும் ஒரு சில நாட்களே எஞ்சியுள்ளன என்பதை நீங்கள் அறிவீர்கள். எனவே, நரகத்தின் துன்பகரமான விடயங்கள் அனைத்தையும் உங்களால் மறக்க முடிகின்றது. சந்தோஷ உலகம் சற்று முன்னாலேயே உள்ளது என்பதை உங்கள் புத்தி அறியும். முன்னர் வெளிநாட்டிலிருந்து வருவதென்றால் மிக நீண்ட நேரம் எடுக்கும், உங்கள் இலக்கைச் சென்றடைவதற்குக் குறுகிய நேரமே உள்ளது என நீங்கள் புரிந்துகொண்டீர்கள். இப்பொழுது நீங்கள் சென்றடைய வேண்டிய இடத்தை ஆகாய விமானம் மூலம் மிக விரைவாகச் சென்றடைய முடியும். உங்கள் சந்தோஷ நாட்கள் மீண்டும் வரப்போகின்றன என்பது இப்பொழுது குழந்தைகளாகிய உங்கள் புத்தியில் உள்ளது. நீங்கள் இதற்காக முயற்சி செய்கின்றீர்கள். எவ்வாறு மிக இலகுவாக முயற்சி செய்வது என்பதை பாபா உங்களுக்குக் காட்டியுள்ளார். நாடகத்தின்படி, ஒரு சக்கரத்தின் முன்னர் இருந்தவாறு இது மிகச்சரியாக நிகழ்வது நிச்சயம். நீங்கள் தேவர்களாக இருந்தீர்கள். தேவர்களுக்காகப் பல ஆலயங்கள் இப்பொழுது கட்டப்படுகின்றன. ஆலயங்கள் போன்றவற்றைக் கட்டிய பின்னர் அவர்கள் என்ன செய்வார்கள் என்பதைக் குழந்தைகளாகிய நீங்கள் அறிவீர்கள். இப்பொழுது இன்னமும் எத்தனை நாட்கள் எஞ்சியுள்ளன? குழந்தைகளாகிய நீங்கள் ஞானத்தின் அதிகாரிகள். பரமாத்மாவாகிய பரமதந்தையே சர்வசக்திவான் எனக் கூறப்படுகின்றது. நீங்கள் ஞானத்தின் அதிகாரிகள், அவர்களோ பக்தியின் அதிகாரிகள். தந்தை சர்வசக்திவான் என அழைக்கப்படுகின்றார். குழந்தைகளாகிய நீங்கள் செய்யும் முயற்சிக்கேற்ப, வரிசைக்கிரமமாக இவ்வாறு ஆகுகின்றீர்கள். நீங்கள் உலகின் ஆரம்பம், மத்தி, இறுதி பற்றிய ஞானத்தைக் கொண்டுள்ளீர்கள். நீங்கள் தந்தையிடமிருந்து உங்கள் ஆஸ்தியைக் கோருவதற்காக முயற்சி செய்கின்றீர்கள் என்பதை அறிவீர்கள். பக்தியின் அதிகாரிகள் அனைவருடனும் பக்தியைப் பற்றி மாத்திரமே பேசுகின்றார்கள். நீங்கள் ஞானத்தின் அதிகாரிகள். எனவே, நீங்கள் ஞானத்தை மாத்திரமே பேசுகின்றீர்கள். சத்தியயுகத்தில் பக்தி கிடையாது; அங்கு பூஜிப்பவர் ஒருவர்கூட இருப்பதில்லை. அங்கு அனைவரும் பூஜிக்கத் தகுதிவாய்ந்தவர்கள். முதல் அரைக்கல்பத்திற்கு நீங்கள் பூஜிக்கத் தகுதிவாய்ந்தவர்களாகவும், மற்றைய அரைக்கல்பத்திற்கு நீங்கள் பூஜிப்பவர்களாகவும் இருக்கின்றீர்கள். இது பாரத மக்களை மாத்திரமே குறிக்கின்றது. அவர்கள் பூஜிக்கத் தகுதி வாய்ந்தவர்களாக இருந்தபொழுது, பாரதம் சுவர்க்கமாக இருந்தது. பாரத மக்கள் பூஜிப்பவர்கள் ஆகினர், அது இப்பொழுது நரகமாக உள்ளது. குழந்தைகளாகிய நீங்கள் இப்பொழுது நடைமுறை ரீதியில் உங்கள் வாழ்வுகளை உருவாக்குகின்றீர்கள். நீங்கள் உங்களது சொந்த முயற்சிகளுக்கேற்ப, வரிசைக்கிரமமாக, தொடர்ந்தும் அனைவருக்கும் விளங்கப்படுத்துகின்றீர்கள். உங்கள் எண்ணிக்கை தொடர்ந்தும் வளர்கின்றது. இது நாடகத்தில் ஏற்கெனவே முன்னதாகவே நிச்சயிக்கப்பட்டுள்ளது. நாடகம் உங்களை முயற்சி செய்யத் தூண்டுகின்றது, நீங்கள் தொடர்ந்தும் இதனைச் செய்கின்றீர்கள். உங்களுக்கு நாடகத்தில் நடிப்பதற்கு அழிவற்ற பாகங்கள் உள்ளன என்பதை நீங்கள் அறிவீர்கள். இவ்விடயங்கள் பற்றி உலகில் எவருக்கும் என்ன தெரியும்? நாடகத்தில் நாங்கள் இப்பாகத்தைக் கொண்டிருக்கின்றோம். இதைப் பற்றிப் பேசுபவர்கள், எவ்வாறு நாங்கள் இந்நாடகத்தில் ஒரு பாகத்தைக் கொண்டிருக்கின்றோம் என்பதைப் புரிந்துகொள்கின்றார்கள். இந்த உலகச் சக்கரம் தொடர்ந்தும் சுழல்கின்றது. வேறு எவருமின்றி, நீங்கள் மாத்திரமே உலகின் வரலாற்றையும், புவியியலையும் அறிவீர்கள். அதி மேலானவர் யார் என்பதை உலகில் எவருமே அறியமாட்டார்கள். ரிஷிகள், முனிவர்கள் போன்றோர் தங்களுக்குத் தெரியாது என்று கூறுவதுண்டு. அவர்கள் “நேற்றி, நேற்றி” (இதுவுமல்ல, அதுவுமல்ல...) எனக் கூறுவார்கள். தந்தையே படைப்பவர் என்பதையும், அவரே இப்பொழுது எங்களுக்குக் கற்பிக்கின்றார் என்பதையும் குழந்தைகளாகிய நீங்கள் இப்பொழுது அறிவீர்கள். பாபா

மீண்டும் மீண்டும் உங்களுக்குக் கூறியுள்ளார்: நீங்கள் இங்கு அமர்ந்திருக்கும் பொழுது, ஆதம் உணர்வு ஸ்திதியில் அமர்ந்திருங்கள். ஒரேயொரு தந்தை மாத்திரமே உங்களுக்கு இராஜயோகம் கற்பித்து, உலகின் வரலாறையும், புவியியலையும் விளங்கப்படுத்துகின்றார். தந்தை கூறுகின்றார்: நான் எண்ணத்தை வாசிப்பவர் அல்ல. உலகம் மிகவும் பெரியது. நான் ஏன் எதைப் பற்றியும் வாசிக்க வேண்டும்? தந்தையே கூறுகின்றார்: நாடகத்தில் நிச்சயிக்கப்பட்டதற்கேற்ப, நான் உங்களைத் தூய்மையாக்குவதற்கு வருகின்றேன். நாடகத்தில் நான் கொண்டிருக்கும் பாகத்தை நடிப்பதற்காகவே நான் வருகின்றேன், ஆனால் எவரது எண்ணங்களையும் நான் வாசிப்பதில்லை. நான் என்ன பாகத்தை நடிக்கின்றேன் என்பதையும், நீங்கள் என்ன பாகங்களை நடிக்கின்றீர்கள் என்பதையும் நான் உங்களுக்குக் கூறுகின்றேன். நீங்கள் இந்த ஞானத்தைக் கற்று, அதை மற்றவர்களுக்கும் கற்பிக்கின்றீர்கள். எனது பாகம் தூய்மையற்றவர்களைத் தூய்மையாக்குவதாகும். குழந்தைகளாகிய நீங்கள் மாத்திரமே இதை அறிவீர்கள். நீங்கள் திகதி, நேரம் போன்றவற்றை அறிவீர்கள். உலகில் வேறு எவரும் இதை அறியமாட்டார்கள். தந்தையே உங்களுக்குக் கற்பிக்கின்றார். பின்னர், இச்சக்கரம் முடிவுக்கு வரும் பொழுது, பாபா மீண்டும் வருவார். இப்பொழுது நடிக்கப்படும் காட்சி அனைத்தும் ஒரு சக்கரத்தின் பின்னர் மீண்டும் இடம்பெறும். ஒரு விநாடி அடுத்த விநாடியைப் போன்று இருக்க முடியாது. இந்நாடகம் தொடர்ந்தும் சுழல்கின்றது. குழந்தைகளாகிய நீங்கள் இந்த எல்லையற்ற நாடகத்தைப் பற்றி இப்பொழுது அறிவீர்கள். அவ்வாறிருந்தும் கூட, நீங்கள் மீண்டும் மீண்டும் அதை மறந்து விடுகின்றீர்கள். பாபா கூறுகின்றார்: பாபாவே உங்கள் தந்தையும், அத்துடன் அவரே உங்கள் ஆசிரியரும், குருவும் ஆவார் என்பதை நினைவுசெய்யுங்கள். உங்கள் புத்தி அத்தியசையிலேயே செல்ல வேண்டும். தந்தையின் புகழைக் கேட்கும்பொழுது, ஆத்மாக்களாகிய நீங்கள் சந்தோஷமடைகின்றீர்கள். அனைவரும் கூறுகின்றனர்: எங்களது பாபாவே எங்களது தந்தையும், ஆசிரியரும் ஆவார். அவர் வேறெதுவுமன்றி, சத்தியமானவர் ஆவார். இக்கல்வியும் உண்மையானதும், முழுமையானதும் ஆகும். ஏனைய மக்களின் கல்விகள் முழுமையற்றவையாகும். குழந்தைகளாகிய உங்கள் புத்தியில் அதிகளவு சந்தோஷம் இருக்க வேண்டும். உயர் பரிட்சையில் சித்தியெய்துபவர்களின் புத்தியில் பெருமளவு சந்தோஷம் உள்ளது. நீங்கள் அத்தகைய மேன்மையான கற்பித்தல்களைக் கற்கின்றீர்கள். எனவே, நீங்கள் அனுபவிக்கின்ற சந்தோஷத்தால் உங்கள் புத்தி நிறைந்து வழிய வேண்டும். எல்லையற்ற தந்தையும், பாபாவாகிய, கடவுளே எங்களுக்குக் கற்பிக்கின்றார்! உங்களுக்குப் புல்லரிக்க வேண்டும். அதே கீதையின் அத்தியாயம் இப்பொழுது இடம்பெறுகின்றது. வேறு எவருமன்றி, நீங்களே இதை அறிவீர்கள். சக்கரத்தின் கால எல்லையை அவர்கள் அதிகரித்துவிட்டனர். 5000 வருடங்களின் முழுக் கதையும் உங்கள் புத்தியில் தொடர்ந்தும் சுழல்கின்றது. இது சுயதரிசனச் சக்கரம் என அழைக்கப்படுகின்றது. சில குழந்தைகள் கூறுகின்றனர்: பாபா, பல புயல்கள் வருவதால் நான் உங்களை மறந்துவிடுகின்றேன். பாபா கேட்கின்றார்: யாரை நீங்கள் மறக்கின்றீர்கள்? உங்களை இரட்டைக் கிரீடமுடைய உலக அதிபதிகள் ஆக்குகின்ற தந்தையை எவ்வாறு உங்களால் மறக்க முடிகின்றது? நீங்கள் வேறு எவரையும் மறப்பதில்லை. நீங்கள் அனைவரையும் நினைவு செய்கின்றீர்கள்: உங்கள் மனைவி, குழந்தைகள், தாய்வழி மாமன், தந்தைவழி மாமன், நண்பர்கள், உறவினர்கள். எனவே, இவ்விடயத்தை நீங்கள் எவ்வாறு மறக்க முடியும்? இதை நினைவு செய்வதிலேயே உங்கள் போராட்டம் உள்ளது. இயன்றவரை நினைவில் நிலைத்திருங்கள். முன்னேறிச் செல்வதற்கு, குழந்தைகளாகிய நீங்கள் அதிகாலையில் விழித்தெழுந்து, தந்தையின் நினைவில் நடந்து திரியவேண்டும். நீங்கள் குளிர்மையான தென்றலில், மொட்டை மாடிக்கோ அல்லது வெளியிலோ செல்ல முடியும். இங்கேதான் வந்து அமரவேண்டும் என்ற அவசியம் இல்லை; நீங்கள் வெளியே செல்ல முடியும். அதிகாலையில் பயம் என்ற கேள்விக்கு இடமில்லை. நீங்கள் வெளியில் உலா செல்லலாம். பாபாவை அதிகமாக நினைவு செய்பவர் யார் என்பது பற்றி உங்கள் மத்தியில் பேசுங்கள். பின்னர், நீங்கள் பாபாவை எந்தளவிற்கு நினைவு செய்தீர்கள் என்பதையும், மற்றைய நேரத்தில் உங்கள் புத்தி எங்கு சென்றது என்பதையும் மற்றவர்களுடன் பகிர்ந்துகொள்ளுங்கள். இதுவே ஒருவரோடொருவர் சேர்ந்து முயற்சி செய்தல் என அழைக்கப்படுகின்றது. நீங்கள் தந்தையை எவ்வளவு நேரம் நினைவு செய்தீர்கள் என்பதைக் குறித்துக் கொள்ளுங்கள். பாபா தனது சொந்தப் பயிற்சியைப் பற்றி உங்களுக்குக் கூறுகின்றார். நீங்கள் நினைவில் இருந்தவாறு, ஒரு மணி நேரம் நடந்துசென்றாலும்கூட, உங்கள் கால்கள் களைப்படையாது. எனவே, நினைவைக் கொண்டிருப்பதால் பல பாவங்கள் அழிக்கப்பட முடியும். நீங்கள் சக்கரத்தை அறிவீர்கள். நீங்கள் இப்பொழுது வீடு திரும்ப வேண்டும் என்ற உண்மையை மாத்திரமே இரவுபகலாக உங்கள் புத்தியில் வைத்திருங்கள். நீங்கள் முயற்சி செய்கின்றீர்கள். கலியுக மனிதர்களுக்கு இதுபற்றி எதுவுமே தெரியாது. அவர்கள் முக்தி பெறுவதற்காக அதிகளவு பக்தி செய்கின்றனர். பல அபிப்பிராயங்கள் உள்ளன. பிராமணர்களாகிய நீங்கள் ஒரேயொரு அபிப்பிராயத்தை மாத்திரமே கொண்டிருக்கின்றீர்கள். பிராமணர்கள் ஆகுகின்ற அனைவரும் ஸ்ரீமத்தைப் பின்பற்ற வேண்டும். தந்தையின் ஸ்ரீமத்தைப் பின்பற்றுவதால் நீங்கள் தேவர்கள் ஆகுகின்றீர்கள். தேவர்கள் ஸ்ரீமத்தைக் கொண்டிருப்பதில்லை. இந்நேரத்தில் மாத்திரமே பிராமணர்களாகிய உங்களுக்கு ஸ்ரீமத் கொடுக்கப்படுகின்றது. கடவுள் அசரீரியானவர். அவர் உங்களுக்கு இராஜயோகம் கற்பிக்கின்றார். அதன் மூலம் நீங்கள் உங்களது இராச்சிய பாக்கியத்தைக் கோரி, உலகின் மேன்மையான அதிபதிகள் ஆகுகின்றீர்கள். பக்தி மார்க்கத்தில் பல வேதங்களும், சமயநூல்களும் உள்ளன. எவ்வாறாயினும், ஒரேயொரு கீதை மாத்திரமே பயனுள்ளதாகும். கடவுள் வந்து இராஜயோகம் கற்பிக்கின்றார். அக்கற்பித்தல்கள் மாத்திரமே கீதை என அழைக்கப்படுகின்றன. நீங்கள் இப்பொழுது தந்தையுடன் கற்கின்றீர்கள், அவரிடமிருந்தே சுவர்க்க இராச்சியத்தைக் கோருகின்றீர்கள். கற்பவர்கள் அதைப் பெறுகின்றார்கள். நாடகத்தில் இப்பாகத்தையே

நீங்கள் நடக்கின்றீர்கள். ஒரேயொரு தந்தை மாத்திரமே ஞானக்கடலாவார், அவர் மாத்திரமே இந்த ஞானத்தை உங்களுக்குப் பேசுகின்றார். நாடகத் திட்டத்திற்கேற்ப, அவர் சங்கமயுகத்தில் மாத்திரமே வருகின்றார். அவர் கலியுகத்தின் இறுதிக்கும், சத்தியயுகத்தின் ஆரம்பத்திற்கும் இடையில் வருகின்றார். எதையிட்டும் குழப்பமடையாதீர்கள். தந்தை இவரில் பிரவேசித்து உங்களுக்குக் கற்பிக்கின்றார். வேறு எவராலும் உங்களுக்குக் கற்பிக்க முடியாது. இவர் (தாதா) வேறு எவரிடமாவது கற்றிருந்தால், வேறு பலரும் அதே நபரிடம் கற்றிருப்பார்கள். தந்தை கூறுகின்றார்: நான் குருமார் போன்ற அனைவரையும் கூட ஈடேற்றுவதற்காகவே வருகின்றேன். குழந்தைகளாகிய உங்களின் இலக்கும், இலட்சியமும் இப்பொழுது உங்கள் முன்னால் உள்ளது. நாங்கள் அவ்வாறு ஆகுகின்றோம். இது சாதாரண மனிதனிலிருந்து நாராயணன் ஆகுகின்ற உண்மைக் கதை ஆகும். அவர் பின்னர் பக்தி மார்க்கத்தில் புகழப்படுகின்றார். பக்தி மார்க்கச் சம்பிரதாயங்கள் மேற்கொள்ளப்படுகின்றன. இராவண இராச்சியம் இப்பொழுது முடிவடையவுள்ளது. நீங்கள் தசேரா போன்றவற்றைக் கொண்டாடுவதற்கு இப்பொழுது வேறு எங்கும் செல்வதில்லை. அவர்கள் செய்பவற்றுக்கான விளக்கத்தைக் கொடுப்பதற்காகவே நீங்கள் செல்கின்றீர்கள். அது சிறு குழந்தைகளின் (babies) தொழிலாகும். அவர்கள் இராவணனை எவ்வாறு எரிக்கின்றார்கள் என்பதைப் பார்ப்பதற்கு முக்கிய பிரமுகர்கள் அனைவரும் செல்கின்றனர். அவன் யார் என்பதை எவரும் அறியமாட்டார்கள். இது இராவண இராச்சியமாகும். மக்கள் தசேராவை அதிகளவு சந்தோஷத்துடன் கொண்டாடுகின்றனர். அந்த விழாவின்பொழுது, அவர்கள் தொடர்ந்தும் இராவணனை எரிக்கின்றனர்; அவ்வாறிருந்தும், அவர்கள் துன்பம் தொடர்கின்றது. அவர்களிடம் எவ்விதப் புரிந்துணர்வும் கிடையாது. நீங்கள் எந்தளவிற்கு விவேகமற்றவர்களாக இருந்தீர்கள் என்பதை இப்பொழுது புரிந்துகொள்கின்றீர்கள். இராவணன் உங்களை விவேகமற்றவர்களாக ஆக்குகின்றான். நீங்கள் இப்பொழுது கூறுகின்றீர்கள்: பாபா, நாங்கள் நிச்சயமாக இலக்ஷ்மி அல்லது நாராயணனாக ஆகுவோம். குறைவான முயற்சி எதையும் செய்யமாட்டோம். இது மாத்திரமே எங்களது பாடசாலையாகும், இக்கல்வி மிக இலகுவானது. வயதான தாய்மார்களாகிய உங்களால் வேறு எதையும் நினைவுசெய்ய முடியாவிட்டாலும், குறைந்தபட்சம் தந்தையையாவது நீங்கள் நினைவுசெய்ய முடியும். அவர்களது வாய்களிலிருந்து “ஓ இராமா!” என்பது வெளிப்படுகின்றது. பாபா உங்களுக்கு மிக இலகுவான இவ்விழைபுறையைக் கூறுகின்றார்: நீங்கள் ஓர் ஆத்மா, பரமாத்மாவான தந்தையை நினைவு செய்யுங்கள், உங்கள் படகு அக்கரை செல்லும். நீங்கள் எங்கு செல்வீர்கள்? அமைதி தாமத்திற்கும், சந்தோஷதாமத்திற்கும். ஏனைய அனைத்தையும் மறந்துவிடுங்கள். முன்னர் நீங்கள் கேட்டவற்றையோ கற்றவற்றையோ மறந்துவிடுங்கள். உங்களை ஓர் ஆத்மாவாகக் கருதித் தந்தையை நினைவுசெய்யுங்கள், நீங்கள் நிச்சயமாகத் தந்தையிடமிருந்து உங்கள் ஆஸ்தியைப் பெறுவீர்கள். இந்நினைவின் மூலம் மாத்திரமே உங்கள் பாவங்கள் அழிக்கப்பட முடியும். இது மிக இலகுவானது! “நெற்றியின் மத்தியில் ஓர் அற்புதமான நட்சத்திரம் பிரகாசிக்கின்றது” எனக் கூறப்படுகின்றது. எனவே, ஓர் ஆத்மா நிச்சயமாக மிகவும் சின்னஞ்சிறியதாகவே இருக்கவேண்டும். ஆத்மாவைப் பார்ப்பதற்காக வைத்தியர்கள் மிகவும் கடின முயற்சி செய்கின்றனர், எனினும், அது மிகவும் சூட்சுமமானதாகும். எந்தப் பௌதீக முறைகளைப் பயன்படுத்தியும் எவராலும் அதைப் பார்க்க முடியாது. தந்தையும் ஒரு புள்ளியே ஆவார். அவர் கூறுகின்றார்: நீங்கள் சாதாரணமானவர்களாக (ordinary) இருப்பதால், நானும் உங்களுக்குக் கற்பிப்பதற்கு, அதேபோன்று, சாதாரணமாக வருகின்றேன். கடவுள் எவ்வாறு எங்களுக்குக் கற்பிக்கின்றார் என்பதை எவ்வாறு எவராலும் அறிந்துகொள்ள முடியும்? கிருஷ்ணர் உங்களுக்குக் கற்பித்திருந்தால், அமெரிக்கா, யப்பான் மற்றும் ஏனைய இடங்களைச் சார்ந்த மக்கள் அனைவரும் இங்கு வருவார்கள். அவரிடம் அத்தகைய கவர்ச்சி உள்ளது. அனைவரும் கிருஷ்ணரை நேசிக்கின்றனர். குழந்தைகளாகிய நீங்கள் இப்பொழுது அவரைப் போன்று ஆகுகின்றீர்கள் என்பதை அறிவீர்கள். கிருஷ்ணர் ஓர் இளவரசர் ஆவார். நீங்கள் கிருஷ்ணரை உங்கள் மடியில் வைத்திருக்க விரும்பினால், நீங்கள் முயற்சி செய்ய வேண்டும். இது பெரிய விடயமல்ல. தந்தை குழந்தைகளாகிய உங்களை உலக அதிபதிகளான, சுவர்க்கத்தின் இளவரசர்கள் ஆக்குவதற்காகவே கற்பிக்கின்றார். தந்தை கூறுகின்றார்: குழந்தைகளே, உலக விடயங்கள் அனைத்தையும் துறப்பதே இக்கல்வியின் சாராம்சமாகும். உங்களிடம் மில்லியன்களோ அல்லது நூறாயிரங்களோ உள்ளன என ஒருபொழுதும் நினைக்காதீர்கள். உங்களால் எதையும் வைத்திருக்க முடியாது போகும். எனவே, மிக நன்றாக முயற்சி செய்யுங்கள். நீங்கள் தந்தையிடம் வரும்பொழுது, அவர் முறைப்பாடு செய்கின்றார்: நீங்கள் எட்டு மாதங்களாக வகுப்பிற்குச் சமூகமளிக்கின்றீர்கள், அக்காலம் முழுவதிலும் நீங்கள் யாரிடமிருந்து சுவர்க்க இராச்சியத்தைப் பெறுகின்றீர்களோ, அத் தந்தையைச் சந்திக்கவேயில்லை. அத்தகைய குழந்தைகள் தங்களுக்கு இன்ன இன்ன வேலை இருந்தது என பாபாவிற்குப் பதிலளிக்கின்றனர். ஓ! நீங்கள் மரணித்திருந்தால் என்னவாகியிருக்கும்? உங்களால் எவ்வாறு இங்கு வர முடிந்திருக்கும்? இந்த சாக்குப்போக்குகள் கூறாதீர்கள். தந்தை உங்களுக்கு இராஜயோகம் கற்பிக்கின்றார், நீங்கள் அதைக் கற்பதில்லை. பெருமளவு பக்தி செய்தவர்களுக்கு அம்பு தாக்குவதற்கு ஏழு நாட்களன்றி, ஒரு விநாடியே போதுமானது. ஒரு விநாடியில் நீங்கள் ஓர் உலக அதிபதி ஆகலாம். அனுபவசாலியான இவர், இங்கு அமர்ந்திருக்கின்றார். அவருக்கு விநாசத்தினதும், நான்கு கரங்களுடைய உருவத்தினதும் காட்சிகள் கிடைத்தன, தான் உலக அதிபதியாக வேண்டும் என்பதை அவர் புரிந்துகொண்டார். அவருக்குக் கிடைத்த காட்சிகள் மூலம் அவர் உற்சாகமடைந்ததால், அனைத்தையும் துறந்தார். உங்கள் சுவர்க்க இராச்சியத்தை உங்களுக்குக் கொடுப்பதற்குத் தந்தை இங்கு வந்துவிட்டார் என்பதைக் குழந்தைகளாகிய நீங்கள் அறிவீர்கள். தந்தை கேட்கின்றார்: எவ்வளவு காலம் நீங்கள் இந்த நம்பிக்கையைக் கொண்டிருந்தீர்கள்? நீங்கள் பதிலளிக்கின்றீர்கள்: எட்டு மாதங்கள். நினைவும், ஞானமுமே பிரதான விடயங்கள் என பாபா விளங்கப்படுத்தியுள்ளார். காட்சிகள் போன்றவற்றால் எவ்விதப்

பயனும் கிடையாது. நீங்கள் ஒரு தடவை தந்தையை இனங்கண்டுவிட்டால், கற்க ஆரம்பிக்கின்றீர்கள், நீங்கள் அவ்வாறு ஆகுவீர்கள். நீங்கள் பெறுகின்ற கருத்துக்களை எவருக்கும் விளங்கப்படுத்த முடியும். பெருமளவு இனிமையுடன் விளங்கப்படுத்துங்கள்: தாய்மையாக்குபவரான சிவபாபா கூறுகின்றார்: என்னை நினைவு செய்யுங்கள், நீங்கள் தாய் உலகின் தாய் அதிபதிகள் ஆகுவீர்கள். அதிகளவு புத்திசாலித்தனத்துடன் விளங்கப்படுத்துங்கள்: தந்தையான கடவுள் உங்களை விடுதலையாக்கி, உங்கள் இனிய வீட்டிற்கு மீண்டும் உங்களை அழைத்துச் செல்ல வேண்டும் என நீங்கள் விரும்புகின்றீர்கள், இல்லையா? அது சரி. ஆத்மாக்களாகிய உங்களை மூடியிருக்கின்ற துருவை அகற்றுவதற்கு, தந்தை கூறுகின்றார்: என்னை நினைவு செய்யுங்கள்! அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. அதிகாலையில் விழித்தெழுந்து, தந்தையின் நினைவில் உலா செல்லுங்கள். நீங்கள் ஒவ்வொருவரும் எவ்வளவு நேரம் பாபாவை நினைவு செய்கின்றீர்கள் எனப் பார்ப்பதற்கு, உங்கள் மத்தியில் இனிய இதயபூர்வமான சம்பாஷணையை மேற்கொண்டு, உங்கள் அனுபவத்தைப் பகிர்ந்துகொள்ளுங்கள்.
2. நீங்கள் தந்தையை ஒரு தடவை இனங்கண்டுவிட்டால், சாக்குப்போக்கு எதையும் கூறாதீர்கள், ஆனால் இக்கல்வியில் ஈடுபட்டிருங்கள். ஒருபொழுதும் ஒரு முரளியையேனும் தவறவிடாதீர்கள்.

ஆசீர்வாதம்: நீங்கள் சுயத்தை மாற்றுபவராக இருந்து, நிஜத்தங்கமாகி, வளைந்து கொடுப்பதால், ஒவ்வொரு பணியிலும் வெற்றியாளர் ஆகுவீர்களாக. ஒவ்வொரு பாதகமான குழ்நிலையிலும் வளைந்து கொடுத்து, சுயத்தை மாற்றுபவர்கள் ஆகப்பெருகலே, சதா வெற்றியாளர்கள் ஆவார்கள். ஆகவே, உங்களை மாற்றுகின்ற இலக்கை வைத்திருங்கள்; ஆனால் மற்றவர்கள் மாறும் பொழுதே நீங்கள் மாறுவீர்கள் என்பதல்ல. “மற்றவர்கள் மாறினாலும் மாறாது விட்டாலும் நான் மாற வேண்டும். நான் அர்ச்சுனர் ஆக வேண்டும். மாற்றத்தை ஏற்படுத்துவதில் நான் எப்பொழுதும் முதலாவதாக இருக்க வேண்டும்”. இதில் தங்களை முதலாவதாக வைத்துள்ளவர்களே முதலாம் இலக்கத்தைக் கோருகின்றார்கள், ஏனெனில் வளைந்து கொடுப்பவர்களே நிஜத்தங்கம் ஆவார்கள். நிஜத்தங்கத்திற்கு மாத்திரமே பெறுமதி இருக்கின்றது.

சுலோகம்: உங்கள் மேன்மையான வாழ்வின் நடைமுறை அத்தாட்சி மூலம் தந்தையை வெளிப்படுத்துங்கள்.

ஓம் சாந்தி